



श्रीअन्तु प्रकाशन (प्रा.)लि.

पूर्वाञ्चल

Purwanchal National Daily

सूचना

हाम्रो चाहना
लागूऔषधरहीत,
स्वस्थ र सुखी
जीवनको कामना ।



नेपाल सरकार
सञ्चार तथा सूचना प्रविधि मन्त्रालय
सूचना तथा प्रसारण विभाग

वर्ष : २५ अङ्क : ५५ पृष्ठ ६ बित्तमोड विसं. २०७६ पुस २५ गते शुक्रवार (Friday, January 10, 2020) नेपाल सम्बत् १९३९ Web : www.purwanchaldaily.com मूल्य रु. : ५/- भारतमा भा.रु. : ४/-

बनियानीमा साढे ६ करोडको स्वास्थ्य केन्द्र

भद्रपुर, पुस २४। भारतीय सीमावर्ती नाकासँग जोडिएको दक्षिणी भूभागको कचनकवल गाउँपालिकाभित्र स्वास्थ्य भवन स्थापना हुन थालेको छ ।

अपाङ्गमैत्री सुविधासम्पन्न स्वास्थ्य केन्द्र र स्वास्थ्य चौकी स्थापना भएपछि अन्यत्र उपचार गराउन जाने गाउँवासीको दीर्घकालीन समस्या टरेको छ । गाउँपालिका-६स्थित बनियानीमा साढे



६ करोडको प्राथमिक स्वास्थ्य केन्द्र र घेरावारीमा साढे एक करोडको स्वास्थ्य चौकी सञ्चालनमा आउदैछ । यसैक्रममा बनियानीमा नवनिर्मित प्राथमिक स्वास्थ्य केन्द्र विहीवार एक कार्यक्रमकाबीच कचनकवल गाउँपालिकालाई हस्तान्तरण गरिएको छ ।

शहरी विकास तथा भवन निर्माण कार्यालय

भद्रपुरका इन्जिनियर बिनोद सिंहले सो भवन गाउँपालिका अध्यक्ष अञ्जार आलमलाई हस्तान्तरण गरेका हुन् । सो प्राथमिक स्वास्थ्य केन्द्रलाई १५ शैयाका अस्पताल बनाउन स्थानीय सरकार लागीपरेको थियो । दक्षिणी भेगमा सुविधासम्पन्न अस्पताल र स्वास्थ्य केन्द्र नहुँदा त्यहाँका विरामीहरू

(बाँकी अन्तिम पृष्ठमा)

खोटो मुद्रा देखाई ठग्ने पक्राउ

काठमाडौं, पुस २४। काठमाडौं उपत्यकाका विभिन्न स्थानमा खोटो मुद्रा देखाई ठगी गरेको अभियोगमा चार जनालाई काठमाडौं गोगंबूवाट प्रहरीले पक्राउ गरेको छ ।

पक्राउ पर्नेहरूमा सल्यान शारदा नगरपालिका-७ घर भई काठमाडौं माछापौखरी बस्ने २९ वर्षीय कमल बुढाथोकी भन्ने कोवी राम बुढाथोकी, काभ्रे पाँचखाल नगरपालिका-१३ बस्ने ३२ वर्षीय बलबहादुर राम मगर, डोटी पूर्वी चौकी



गाउँपालिका-३ घर भई काठमाडौं कपुरधारा बस्ने २४ वर्षीय आर्यन खड्का र धनकुटा छत्र जोरपाटी गाउँपालिका-३

घर भई काठमाडौं नयाँ बसपार्क बस्ने ३६ वर्षीय छत्रबहादुर लिम्बू रहेका छन् । पक्राउ परेकामध्ये बुढाथोकी जाली नोट बजारमा पुऱ्याउने मुख्य व्यक्ति, राम मगर जाली नोट बनाउने मुख्य व्यक्ति, खड्का जाली नोट बनाउने मुख्य डिजाइनर र लिम्बू जाली नोट बजारमा पुऱ्याउन सहयोग गर्ने भूमिकामा रहेको अनुसन्धानबाट खुल्न आएको प्रहरीले जनाएको छ । उनीहरूका साथवाट 'श्री

(बाँकी अन्तिम पृष्ठमा)

यौन तथा प्रजनन रोगका विरामीहरूका लागि सुशीको खबर

यही पुस २५ गते सोमवारका दिन काठमाडौंवाट आउनु हुने विशेषज्ञ डाक्टरद्वारा सेवा दिइने हुँदा विरामीहरूले मौकाको फाइदा लिनुहोला ।

हाम्रा सेवाहरू: सबै खालका शारीरिक तथा मानसिक यौन समस्याहरू, पुख्रमा हुने शीघ्रपतन, धातु खस्ने, यौन सन्तुष्टि नहुने, यौन चाहना नहुने, जिलाउने, स्वप्नदोष, सरुवा यौन रोग साथै उमेर अनुसार यौन अंगको विकास नहुने, मसिाहरूको महिलावारी गडबडी, सेतोपानी बग्ने, तल्लो पेट दुख्ने, बाँफोपन, डाड दुख्ने, यौन सम्बन्धी सबै खालका समस्याहरूको सफल उपचार । त्यस्तै गरी महिला तथा पुख्रमा हुने निस्तानपनको विशेष परामर्श तथा सफल उपचार गरिन्छ ।

माता मनकामना आयुर्वेद क्लिनिक

अनुवा पुल पूर्व दक्षिण, तिलो तिसा भएको घर, बित्तमोड, भूपा (०२३-५४४५३६, मो. ९८४२७५७६०४)

पाँचथरमा मदिरा बरामद

पाँचथर, पुस २४। पाँचथरको फाल्गुनन्द गाउँपालिका-३ राँके बजारस्थित मेची राजमार्गमा मारुती भेन भित्र लुकाएर ल्याउँदै गरेको ४० कार्टुन अबैध भारतीय सिक्किम मदिरा बरामद गरिएको छ ।

गत मंगलवार राति पौने १२ बजेको समयमा इलामवाट फिदिमतर्फ आउँदै गरेको उक्त मारुती भेनलाई प्रहरी चौकी राँकेवाट चेकजाँचमा खाटिएको प्रहरीको टोलीले उक्त मदिरासहित भेनका चालक इलाम

(बाँकी अन्तिम पृष्ठमा)

कर्मचारी तु-आवश्यकता

यस बित्तमोड साकोसको लागि एक जना बजार प्रतिनिधि आवश्यक परेकोले तु-सम्पर्क गर्नुहोला । साधन भएका र अनुभवीलाई प्राथमिकता दिइनेछ ।
कार्यक्षेत्र: गरामती, नेपालचोक, चन्द्रगढी
फारम भरने अन्तिम मिति: २०७६/१०/११ तलब: आन्तरिक सहमतिमा योग्यता: SLC/SEE Passed

बित्तमोड बचत तथा ऋण सहकारी संस्था लि.

पुरानो ब्रह्मपुर रोड, बित्तमोड-५, भूपा
फोन नं. ०२३-५४२३६०, ९८४२७६६६

सञ्जीवनी अस्पतालमा विशेष डाक्टरहरूको सेवा

डा. सीपी यादव
वरिष्ठ मुद्र रोग विशेषज्ञ
अब २४ सै घण्टा

डा. सुस्तु अग्रवाल
MBBS, MS
वरिष्ठ स्त्री तथा प्रसूति रोग विशेषज्ञ

दैनिक सेवाहरू:

- बालरोग सेवा
- स्त्री तथा प्रसूति सेवा
- फिजिसियन (मधुमेह, प्रेसर, पेट, नाक, कान, घाँटी रोग सेवा
- हाडजोर्नी तथा नशा रोग विशेषज्ञ
- छाला तथा यौन रोग सेवा
- छाती तथा थाइराइड) सेवा
- भिडियो एक्स-रे सेवा

नोट: ओपीडी सेवा, बिहान ९ बजेदेखि बेलुका ५ बजेसम्म । २४ सै घण्टा इमरजेन्सी सेवा महिला तथा प्रसूति सेवाको ओपीडी नि:शुल्क । अन्य जाँचमा २० प्रतिशत छुट यही पुस १०-१७ गतेसम्म

सञ्जीवनी अस्पताल प्रालि

बित्तमोड-१, भूपा (०२३-५४४२६०)

TATA MOTORS
Connecting Aspirations

TATA

Gar Mela

12TH & 13TH JAN 2020 (POUSH 27TH & 28TH, 2076) | 11 AM - 7 PM
ALASKA AUTOMOBILES, SANISCHARE ROAD, BIRTAMODE

SPECIAL FEATURES:
ATTRACTIVE DISCOUNT, ON THE SPOT FINANCE, BEST EVER VALUATION, EXCHANGE BONUS UPTO 1 LAKHS, GIFT ON EVERY TEST DRIVE AND VALUATION

ATTRACTIONS:
MUSIC, DANCE, GAMES, MEHNDI/NAIL ART & REFRESHMENTS...

FREE ENTRY FOR EVERYONE

Alaska Automobiles, Birtamode
023-543929, 9801921504, 9801921511

SIPRADI
SIPRADI TRADING P. LTD.
A Distributor of TATA Vehicles

TVS

तपाईंको Scooter मा के के छ ?

Stealth Aircraft Inspired Design

3 - Valve 125 CVTI REVV Engine

Jet-Style External Fuel Fill

22 ltr Storage Under Seats

TVS Ntorq DRUM मा अझै धेरै छ...

नेपालमा सर्वाधिक बिक्रि हुने Scooter अब मात्र
रु. 2,09,900/- मा

- BLUETOOTH
- NAVIGATION
- CALLER
- LOCATION
- RISE SHARE STATS

TVS Ntorq 125

NEPAL'S 1ST SPORTY SMART SCOOTER

Call Free Number: 16600131337 | Jagdamba Motors-TVS #saathchahamro

PathiBhara Auto Link, Birtamode 023-546275, 9814061462

दृष्टिको 'कान सेवा' भद्रपुरमा



भद्रपुर, पुस २४। भद्रपुरस्थित दृष्टि आँखा अस्पताल सेवा केन्द्रले विहीवारदेखि थप उपचार सेवा सञ्चालनमा ल्याएको छ।
कानका विरामीलाई लक्षित गर्दै वितामोडबाट सञ्चालित दृष्टि आँखा अस्पताल अन्तर्गतको सेवा केन्द्रले भद्रपुर-५ स्थित नेपाल बैंक नजिकै कानको उपचार सेवा सञ्चालनमा ल्याएको हो। अस्पतालले प्रदान गर्ने सेवाको भद्रपुर नगर प्रमुख जीवनकुमार श्रेष्ठले उद्घाटन गरेका थिए। उद्घाटन पश्चात चिकित्सकले नगर प्रमुख श्रेष्ठ र रोटीरी क्लब भद्रपुरका अध्यक्ष टीकाराज ढकालको कान चेकजाँच गरी सेवा शुरु गरेका थिए। २०७५ साल माघबाट दृष्टि आँखा अस्पतालले भद्रपुरमा सेवा केन्द्र स्थापना गरेको छ।
भद्रपुरसहित दक्षिण भद्रपुरवासी र भारतका

विरामीहरूलाई समेत मध्यनजर गरी भद्रपुरमा पहिलोपटक आँखाको उपचार सेवा पश्चात कानको उपचार सेवा शुरु गरिएको अस्पतालका अध्यक्ष रामकुमार उप्रेतीले बताए।
मेची पुल सञ्चालनमा आइसकेपछि आँखासँगै कानका विरामीको समेत चाप बढेकोले कानको उपचार सेवा थपिएको उनको भनाइ छ। आँखा जस्तै महत्वपूर्ण कान पनि भएको र उल्लेख्य मात्रामा कानका विरामी आएर फर्किनु परेको अवस्थाले गर्दा यो सेवा शुरु गरिएको अस्पतालका मेडिकल सुपरिटेन्डेण्ट डाक्टर शेषकान्त अर्यालले बताए। कानमा हुने सबै खाले रोगको उपचार गर्ने उद्देश्य लिएर थप सेवा शुरु गरिएको उनले जनाए।
कानको रोगलाई रोग नमान्ने धारणाले मानिसको मृत्यु हुने गरेको कान विभागका चिकित्सक रवीन्द्र भक्त प्रधानाङ्गले बताए। दुईवटा कान नसुन्ने रोगीलाई कानको महत्व थाहा हुने भएकाले सबै मानिसले अन्य अड्यासँगै आँखा र कान पनि बेला बखत चेकजाँच गर्न उनले सुझाव दिएका छन्। कार्यक्रममा भद्रपुर उद्योग वाणिज्य संघका अध्यक्ष नवराज पनेरुले मन्तव्य राखेका थिए। कार्यक्रमको सञ्चालन पत्रकार रिजित प्रसाईले गरेका थिए।

'लगानी अनुसार प्रतिफल भएन'

इन्.पूर्वेली

भापा, पुस २४। १ नं. प्रदेशका प्रमुख सोमनाथ अधिकारीले सरकारी लगानीको आधारमा सामुदायिक विद्यालयले प्रतिफल दिन नसकेको बताएका छन्।
२९औं प्याब्सन दिवसको अवसरमा भापाको वितामोडमा आयोजित निजी विद्यालयको योगदान, अवसर, चुनौति र सम्भाव्यता विषयक अन्तरक्रियात्मक कार्यक्रमलाई सम्बोधन गर्दै प्रमुख अतिथि अधिकारीले सामुदायिक विद्यालयको तुलनामा निजी विद्यालयले कम लगानीमा बढी प्रतिफल दिएको बताए।
प्रदेश नं. १ राजनीतिक, सामाजिक, शैक्षिक, बौद्धिक लगायत हरेक हिसाबले अग्रस्थानमा रहेको चर्चा गर्दै प्रमुख अतिथि अधिकारीले विशेषज्ञता हासिल गरेका व्यक्तिहरूसँगको समन्वय र सुझाव ग्रहण गरेरै शैक्षिक नीति जारी हुने बताए। 'जुन क्षेत्रका लागि नीति बन्नु, त्यस क्षेत्रका विशेषज्ञ व्यक्तिहरूसँग छलफल गरेर त्यसलाई अन्तिम रूप दिइन्छ'- अधिकारीले भने- 'संविधान निर्माणमा पनि सुझाव संकलन गरिएको थियो। अन्य विषयगत कानून र नीति बनाउँदा पनि सम्बन्धित क्षेत्रको सुझाव लिने प्रचलन छ। गुरुले कसैलाई शिक्षा प्रदान गर्ने कुरामा विभेद नगर्ने बताउँदै उनले भने- 'कसैले मनोरञ्जनका रूपमा बुझ्दा, कसैले ज्ञान बुझ्ने, कसैले सिक्दा अग्रस्थानमा हुने, सबैले आ-आफ्नो क्षमता अनुसार शिक्षा ग्रहण गर्छन्।'
कार्यक्रममा विभिन्न अतिथि नेपाली कांग्रेसका केन्द्रीय सदस्य तथा संविधानसभा सदस्य डा. चन्द्र भण्डारीले अहिले दिइएको शिक्षा पूर्वीय वैदिक सभ्यता अनुकूल पनि नभएको र पूर्ण रूपमा पाश्चात्य परम्परा अनुकूलको पनि नभएको कारण शिक्षा मूल्यवान हुन नसकेको बताए। 'ब्यालु अफ एजुकेशन' कायम राख्न पाठ्यक्रम परिवर्तन अनिवार्य रहेको उनको भनाइ थियो। गुरुकुल शिक्षा र मौलिक शिक्षाले



व्यवहारिक ज्ञानसँगै परिवार, समाज र देशप्रति उत्तरदायी जनशक्ति उत्पादन गरेको दावी गर्दै केन्द्रीय सदस्य भण्डारीले पूर्वीय वैदिक सभ्यता अनुकूलको शिक्षा प्रवर्द्धन गर्नुपर्नेमा जोड दिए। 'संस्कृत विश्व विद्यालय जलाएर मुलुक बन्दैन'- भण्डारीले भने- 'अहिले पश्चिमा मुलुकले पनि संस्कृत शिक्षा पढाउन थालेका छन्। अबको ३० वर्ष पछि कम्प्युटर, मोबाइललगायतका हरेक एप्लेहरूमा संस्कृत भाषाको प्रयोग हुने सम्भावना बढी छ।'
नेपालमा रहेका प्राकृतिक जडीबुटी, भौतिक तथा सांस्कृतिक सम्पदाहरूको जानकारी, भौगोलिक वनावट लगायत नेपालको परिवेश अनुकूलको शिक्षा आवश्यक रहेको चर्चा गर्दै उनले भने- 'जुम्लामा यासांगुम्बा छ, पहाडी र हिमाली क्षेत्रमा जडीबुटी छन्, लुम्बिनी, सगरमाथा, जनकपुर लगायतका सम्पदा छन्। यी प्राकृतिक जडीबुटीको संरक्षण प्रयोगको शिक्षा छै दिइएको ?'
शिक्षाका लागि बाहिरिने रकम रोकेकोमा निजी शैक्षिक क्षेत्रलाई सम्मान गर्नुपर्नेमा ७ वर्षपछि निजी शिक्षाको भविष्य अन्वयलमा पार्ने नीति ल्याउनु सरकारको मूर्खता भएको टिप्पणी गर्दै नेता भण्डारीले भने- 'फस्ट डिभिजन ल्याउने विद्यार्थी देश, गाउँ, समाज र परिवारप्रति उत्तरदायी छैन,

ऊ विदेश जान्छ, विदेशमै शिक्षा र श्रम खर्चन्छ, थर्ड डिभिजन ल्याउनेहरू यहाँ राजनीतिको अग्रस्थानमा छन्, उनीहरूबाट कसरी देशको समृद्धिको कल्पना गर्ने ?'- उनले देश, गाउँ, समाज र परिवारप्रति उत्तरदायी जनशक्ति उत्पादनका लागि गुरुकुल, हाम्रो परम्परागत मौलिक शिक्षालाई पनि पाठ्यक्रममा समेटनुपर्नेमा जोड दिए।
कार्यक्रममा नेकपाका प्रदेश सदस्य दीपक कार्की, नेकपा भापाका शिक्षा विभाग प्रमुख सीताराम अधिकारी, राप्रपा नेपालका भक्तिप्रसाद सिटौला, प्याब्सन केन्द्रीय समितिका सल्लाहकार गोविन्द लम्साल लगायतले शुभकामना मन्तव्य राखेका थिए। प्याब्सन भापाका अध्यक्ष एलपी उप्रेतीले निजी विद्यालयको योगदान, अवसर, चुनौति र सम्भाव्यता समेटिएको अवधारणा पत्र प्रस्तुत गर्दै शिक्षा क्षेत्रमा भएको राजनीतिक हस्तक्षेप, शैक्षिक गुणस्तरमा देखिएको हासका कारण गुणात्मक शिक्षा लिने नाममा नेपाली विद्यार्थी र पूँजी बाहिरिने क्रम बढेकाले शिक्षा ऐन, कानून तर्जुमा गर्दा यी समस्या समाधानमा ध्यान दिन सरोकारवालाको ध्यानकर्षण गराए।
वक्ताहरूले संयुक्त राष्ट्रसंघीय वडापत्र १९८९मा उल्लेखित 'राइट टु ट्याच अफ एजुकेशन' र नेपालको संविधान धारा ४४ को प्रावधान विपरीत सामुदायिक विद्यालयमा पढ्नेपनि बाध्यतात्मक अवस्था सिर्जना नगर्न सरकारको ध्यानकर्षण गराए। उपेतीको अध्यक्षतामा सम्पन्न कार्यक्रममा प्याब्सन केन्द्रीय सदस्य मोहन सुब्बा, प्रदेश नं. १का उपाध्यक्ष मिलनकुमार बुझना, राजनीतिक दलका प्रतिनिधि, स्थानीय तहका जनप्रतिनिधिहरू, शिक्षक, विद्यार्थी, विभिन्न संघ-संस्थाका प्रतिनिधिको सहभागिता रहेको थियो।
प्याब्सन भापाका वरिष्ठ उपाध्यक्ष गौरीमान फागोले स्वागत गरेको कार्यक्रमको सञ्चालन जनादरन ढकालले गरेका थिए। कार्यक्रममा विभिन्न विद्यालयका विद्यार्थीहरूले गीत तथा नृत्य प्रस्तुत गरेका थिए।

सिंहबाहिनी प्राविका विद्यार्थीहरूलाई न्यानो कपडा



अर्जुनधारा, पुस २४। भापाको अर्जुनधारा-१०मा रहेको सिंहबाहिनी प्राथमिक विद्यालयका विद्यार्थीहरूलाई न्यानो कपडा वितरण गरिएको छ।
कनकाई नगरपालिका-३स्थित ह्याप्पी ल्याण्ड फनपार्कमा विद्यालयद्वारा आयोजित कार्यक्रममा ४५ जना विद्यार्थीलाई वितरण गरिएको उक्त कपडाहरू फिर्लाभिले निवासी व्यवसायी कुमारी सेमाले प्रदान गरेका हुन्। विद्यालय व्यवस्थापन समितिका अध्यक्ष बलबहादुर श्रेष्ठको अध्यक्षता र अर्जुनधारा-१० वडा समितिका अध्यक्ष बलदेव गोम्वेनको प्रमुख आतिथ्यमा आयोजित कार्यक्रममा प्रमुख अतिथि गोम्वेन, दातारु कुमारी सेमा, भीम राई, मनु सेमालगायतले विद्यार्थीलाई कपडा वितरण गरेका थिए।
भ्रमण वर्ष २०२०लाई लक्षित गरी पर्यटकीय स्थलको

प्रवर्द्धनसँगै लघु शैक्षिक भ्रमणको रूपमा आयोजना गरिएको उक्त कार्यक्रमको स्थल व्यवस्थापन गर्ने स्थानीय व्यवसायी लीला चिमरिया, खाद्यान्न व्यवस्थापन गर्ने आकाश राई र ज्ञानु खड्का, यातायात व्यवस्थापन गर्ने एम्स एकाडेमी र विद्यार्थीहरूलाई कपडा सहयोग गर्ने दाताहरूलाई प्रमुख अतिथि गोम्वेनले धन्यवाद ज्ञापन गरेका थिए।
कार्यक्रममा वडासदस्यहरू भोला गौतम, फिपरज कुरुम्बाङ र सीता परियार, वडासचिव कृष्ण नेपाल, शिक्षक अभिभावक संघका अध्यक्ष सूर्यप्रसाद खतिवडालगायतको आतिथ्य रहेको थियो। शिक्षक चन्द्रप्रकाश तिवारीले कार्यक्रमको औचित्यसहित स्वागत मन्तव्य व्यक्त गरेको कार्यक्रमको सञ्चालन शिक्षक राम तिम्सिनाले गरेका थिए।

एडभान्समा विन्दामायाको सफल उपचार

दमक, पुस २४। इलामको माइसेचुड गाउँपालिका वडा नम्बर-६की विन्दामाया राईले एडभान्स अस्पताल दमकबाट नयाँ जीवन पाएकी छिन्। आफूले घरमा भन्दाबढी ओलिनै क्रममा लडेर भर्ना भएको मेरुदण्ड अस्पतालले जोडिदिए पछि उनले नयाँ जीवन पाएकी हुन्।
मेरुदण्ड भर्नापछि उठ्न नसकेकी राईलाई छोरीले काखमा बोकेर अस्पताल ल्याएकी थिइन्। एक्स-रे गरेर हेर्दा मेरुदण्ड भर्नापछि नै भर्नापछि अवस्थामा अस्पतालका डाक्टर अनुप पोखरेलले नचिरेकै प्याल पारी मेरुदण्डमा रड लगाएर जोडिदिएपछि अहिले विन्दामाया अरुको सहारा बिना हिँडुल गर्न सक्ने भएकी हुन्। लडेर उठ्न नसक्का अब जिन्दगी सकिन्छ भन्ने लागे पनि उपचार भएपछि अहिले नयाँ जीवन पाएको अनुभव भइरहेको उनले सुनाइन्।
मेरुदण्ड भर्नापछि चिरेर उपचार हुने भए पनि ढाडमा प्याल पारी गरिएको उपचार विधि भने पूर्वमै पहिलो भएको डाक्टर पोखरेलले दावी गरे। ढाडमा प्याल पारी गरिएको उपचार



विधि जटिल प्रकारको भए पनि अप्रेसन गरेको भोलिपल्टै देखि विरामी हिँडुल गर्न थालेको उनले बताए।
भारतको एपोलो अस्पतालमा अर्थोस्कोपीमा फेलोसोपी गरेका डाक्टर पोखरेलले पछिल्लो समय एडभान्स अस्पतालले नयाँ-नयाँ अघुनिक उपकरणहरू ल्याएकाले पनि जटिल प्रकारका विरामीहरूको समेत उपचार सहज रूपमा भइरहेको बताए। भर्नापछि मेरुदण्ड नाचरी जोडेका पोखरेलले च्यातिएको लिगामेन्ट पनि नचिरेकै सिलाउन सकिने बताए। दुरिबिनबाटै नचिरेकन लिगामेन्ट सिलाउन पनि यहाँ सम्भव भएको भन्दै उनले जुनसुकै प्रकारको टुटफुट एडभान्समै जोडिने बताए।

रिलिज अगावै 'दरबार'ले कमायो १८० करोड

दक्षिण भारतीय सुपरस्टार रजनी कान्त स्टारर फिल्म 'दरबार'ले रिलिज अगावै १८० करोड कमाएको छ। सो फिल्मले भारत लगायतका अन्य मुलुकमा थिएट्रिकल, म्युजिकल र टिभि डिजिटल राइट्स बिक्री गरी १८० करोड कमाइ गरेको हो।
२५० करोडको लागतमा निर्माण भएको यस फिल्मलाई एआर मुरुदासले निर्देशन गरेका हुन्। यसअघि उनले 'गजनी', 'अकीरा', 'होलिडे' लगायतका फिल्महरू निर्देशन गरेका थिए।
'दरबार'लाई तमिल, तेलुगु, मलयालम र हिन्दी गरी चारवटा भाषामा रिलिज गरिदैछ। फिल्ममा राजनीकान्त पुलिस अफिसको भूमिकामा प्रस्तुत भएका छन्।
'दरबार' मा रजनीकान्तसँगै योगी बाबु, सुनिल सेठी, जतिन शर्मा, नवाब शाह लगायतका कलाकारहरूले अभिनय गरेका छन्।

गुण्डागर्दीमा संलग्न रहेको आरोपमा पक्राउ

काठमाडौं, पुस २४। विभिन्न प्रकारले धाकधक्की दिइ गुण्डागर्दीमा संलग्न रहेको अभियोगमा काठमाडौं ठमेलबाट २ जनालाई पक्राउ राति प्रहरीले पक्राउ गरेको छ।
पक्राउ पर्नेहरूमा वाग्लुङ ढोरपाटन नगरपालिका-६ घर भई काठमाडौं ग्रीनल्याण्ड बस्ने ३१ वर्षीय देवेन्द्रबहादुर घटीमगर र धादिङ निलकण्ठ नगरपालिका-३ घर भई काठमाडौं नयाँबजार बस्ने २४ वर्षीय सुजन पौडेल रहेका छन्।
हातहतियार देखाउने तथा धाकधक्की समेत दिई त्रास पैदा गर्ने जस्ता कार्य गरेको भन्ने सूचनाको आधारमा महानगरीय अपराध महाशाखाबाट खटिएको प्रहरीले उनीहरूलाई पक्राउ गरेको हो।
साथै उनीहरूले २०६४ सालमा दुई व्यक्तिलाई गोली प्रहार गरी घाइते बनाएकोमा ज्यान माग्ने उद्योगमा ४ वर्ष जेल सजाय र २०७५ सालमा एक व्यक्तिलाई खुकुरी प्रहार गरी घाइते बनाएकोमा ज्यान माग्ने उद्योगमा २०७३ सालमा धादिङमा ७ महिना र नुवाकोटमा ४ महिना सजाय भोगेको अनुसन्धानबाट खुल्न आएको उक्त महाशाखाले जनाएको छ।

बनियानीमा ...
उपचार गराउन भद्रपुरमा रहेको मेची अस्पतालसहित अन्य अस्पतालसम्म धाउनुपर्ने बाध्यता थियो। त्यही बाध्यतालाई ह्याल गर्दै गाउँपालिकामै सुविधायुक्त अस्पताल बनाउने उद्देश्यले स्थानीय समाजसेवी चिन्तामणि खरेलले निःशुल्क एक विगाह १७ कठ्ठा जमिन उपलब्ध गराएपछि प्राथमिक स्वास्थ्य केन्द्र बनेको हो। शहरी विकास तथा भवन निर्माण कार्यालय भद्रपुरले ६ करोड ६६ लाख ९६ हजार ८ सय ४८ रुपैयाँको लगानीमा सो प्राथमिक स्वास्थ्य केन्द्र बनाएको हो। सो भवनको निर्माण थैगीम, गात्वा भगवती जेभी इलामले गरेको हो।
अहिले बनियानी चोकमा सञ्चालन हुँदै आएको स्वास्थ्य केन्द्र केही दिनभित्रै नयाँ भवन सार्ने जनाइएको छ। हस्तान्तरण कार्यक्रमका प्रमुख अतिथि संघीय सांसद राजेन्द्र लिड्डेले पिछडिएको दक्षिणी

गाउँपालिकालाई स्वास्थ्य हब बनाउने स्थानीय सरकारको योजना रहेको बताए। 'गाउँपालिकामा अहिलेसम्म यस्तो स्वास्थ्य भवन बनेको थिएन'- सांसद लिड्डेले भने- 'यस्तो भवन नबन्दा स्वास्थ्य क्षेत्र ओफेलमा थियो, अब सबै समस्याको अन्त्य हुन्छ र यहाँका विरामीले गाउँपालिकामै सेवा पाउँछन्।' नवनिर्मित स्वास्थ्य केन्द्रलाई १५ शैल्याको अस्पताल बनाउने योजना रहेको बताउँदै सांसद लिड्डेले भने- 'अस्पतालसँगै सर्पदंशको उपचार सेवा पनि थपिनेछ, अब कसैले अकालमा ज्यान गुमाउनु पर्दैन।'
गाउँपालिका अध्यक्ष आलमको अध्यक्षतामा भएको कार्यक्रममा गाउँपालिकाका उपाध्यक्ष निमसरी राजवंशी, जग्गा दाता चिन्तामणि खरेल, शहरी विकास तथा भवन निर्माण कार्यालय

भद्रपुरका ईन्जिनियर विनोद सिंह लगायतले शुभकामना मन्तव्य राखेको थिए। कार्यक्रमको औचित्य तथा स्वागत मेडिकल अधिकृत विशुद्ध भट्टराईले तथा सञ्चालन विकास धिमिलेले गरेका थिए। यता शुक्रवार शहरी विकास तथा भवन निर्माण कार्यालयले घेरावारीमा नवनिर्मित स्वास्थ्य चौकी गाउँपालिकालाई हस्तान्तरण गर्ने कार्यक्रम रहेको जनाइएको छ।
खोटो ...
नेपाल राष्ट्र बैंक' लेखिएका विभिन्न नम्बर उल्लेख भएका १ हजार रुपैयाँ दरका जम्मा ४ सय १२ थानमा रहेको ४ लाख १२ हजार रुपैयाँ खोटा मुद्रा (नक्कली) तथा १ हजार रुपैयाँ दरको नोटको ए फोर साइजको पेपरमा ४ वटा अटने गरी पछाडिको भागको रंगीन फोटोकपी गरेको

पाँचशरमा ...
नगरपालिका-७ बरबोटे बस्ने वर्ष २६का निर्मल तिवारी, भेनमा सवार वर्ष २२का डिल्ली घिमिरे, इलाम नगरपालिका फिक्कल बस्ने वर्ष ३६ की मौनिका आचार्यलाई पक्राउ गरेको थियो।
नियन्त्रणमा लिएको मदिरा, भेन र पक्राउ परेका तीनैजनालाई राजश्व कार्यालय भापा पठाएको जिल्ला प्रहरी कार्यालय पाँचथरले जनाएको छ।

Wanted
A Marketing officer required for a reputed publication.
Salary: Negotiable
Working Period: 1 year
Contact: 9804960967, 9852689800

जग्गा विक्रीमा
शनिश्चरे रोड दासपुल रोड नं. ८ देखि दक्षिणतिर उत्तर दक्षिण मुझ भएको अत्यन्तै सुविधायुक्त ८ धुर जग्गा चलन-बल्लो अनुसारको मूल्य विशेष कारणले विक्री गर्नुपर्ने भएकोले बिना दवाल सिधा सम्पर्क गर्नुहोला।
मो. ९८२८८८९०५०, ९८०७९९४८८०

कर्मचारी तु-आवश्यकता
लक्ष्मीपुरबाट चारपाने हुँदै शनिश्चरे, मदनपुर, सिस्ने, खुदुनावारी, जूकेखाडीसम्म पत्रिका वितरण गर्ने मोटरसाइडकल भएको व्यक्ति तु-आवश्यकता परेको हुँदा इच्छुकले सम्पर्क गर्नुहोला।
तलब: ११,००० (बोनसले गाडी मेटेन गर्न पुग्ने) समय: ९:३० सम्म लाने
सम्पर्क: ९८०१४०४०००, ९८१६६४१५७३

विरामीहरूको निःशुल्क जाँच
पायलस, फिस्टुला, फिसर, महिलाहरूको पाठेघर सम्बन्धी सबै समस्याको साथै अन्य विविध रोगको लागि आयुर्वेद प्रणालीबाट यही पुस २६ गते शनिवारका दिन निःशुल्क जाँच गरिन्छ। विरामी वर्गले समयमा नै नाम लेखाई मौकामा सेवा लिनुहोला।
फाल्गुनन्द आयुर्वेद फार्मसी सेवा
शनिश्चरे रोड, ट्याम्बोली स्टेण्ड, बितामोड, भापा
९८०७९९४८८०, ९८२८८८९०५०

आकर्षक घडेरी तथा जग्गा विक्रीमा
बितामोड नगरपालिका-३ सैनिकमोड चोक भद्रपुर जाने ४ लेनको बाटोसँग जोडिएको, मेची आँखा अस्पतालदेखि पश्चिम, बाटो उत्तरपट्टि, अन्य तीनतिर शाखा बाटोहरू समेत भएको ५ कठ्ठा ९ धुर र ३ कठ्ठा १७ धुर व्यवसायिक प्रयोजनको लागि अतिउपयुक्त जग्गा विक्रीमा छ। त्यसैगरी पूर्वपश्चिम राजमार्गबाट १५० मिटरभित्र बूढाबारी अटो लेण्डसँगै जोडिएको ३ कठ्ठा १८ धुर जमिन विक्रीमा छ। साथै बितामोड नगरपालिका-३, ६ र ७मा एक विगाहदेखि ४ विगाह जमिन पनि एकमुष्ट विक्रीमा छ।
सम्पर्क: ०२३-५४२९११ (अफिस), ९८८०८६५१९० (अफिस), ९८५१११९२१९, ९८४३०८१२६४

जग्गा विक्रीमा
शनिश्चरे बजार हुँदै कुशल चौकबाट एक सय मिटर दक्षिण, ३३ फुट मुख भई पूर्व फर्केको, ४० फुट बाटोले छोएको डेढ कठ्ठा जग्गा अत्यन्त सस्तो मूल्यमा विक्रीमा रहेको हुँदा इच्छुक महानुभावले तुरुन्त सम्पर्क गर्नुहोला।
मो. ९८४२ ६५५९५०/ ९८०४९९९९०

बिता (सेफ्टी तथा ढल सफाई)
बितामोड, भापा
(पहाडी क्षेत्रमा पनि यो सेवा उपलब्ध छ।)
गृपाल बुढाथोकी
023-545402
9825952677
9825952680
सेफ्टी तथा ढल सफाई गर्नु परेमा हामीलाई सम्पर्क गर्नुहोस्।



श्री स्वस्थानी माताको अनुकम्पा रहोस्

आज पुस महिनाको शुक्ल पक्षको पूर्णिमा तिथि । आजकै दिनबाट श्रीस्वस्थानी व्रत कथाको पाठ गर्न शुरू गरिन्छ । वैदिक सनातन धर्मका अनुयायीहरूले यही दिनबाट श्री स्वस्थानी कथा श्रवण गरी एकमहिनासम्म व्रत बस्ने गर्छन् । शुक्ल पक्षको पूर्णिमाका दिनदेखि एकछाक चोखोनितो खाएर श्री स्वस्थानी माताको पूजा तथा आराधना गर्ने गरिन्छ । आराध्य देव भगवान शिवजीको महिना अनि क्रियाकलापको वर्णन गरिएको यो कथा एक महिनासम्म सुन्ने-सुनाउने प्रचलन रहेको छ ।

शुद्ध चित्त अनि सत्संकल्पका साथ भक्ति र श्रद्धापूर्वक लिइने यो व्रतका प्रभावले मनोकांक्षा पूर्ण हुने विश्वास लिइन्छ । आफ्नो भक्तहरूको उचित आकांक्षाहरू पूरा गर्ने देवीका चारवटा हात छन् र हातमा चक्र, त्रिशूल, तरवार र कलमको फूल रहेको कथामा उल्लेख छ । अष्ट मातृका अर्थात् आठ वटा देवीका बीचमा रहेकी श्री स्वस्थानी माताको महिमा पार पाइसकनुको रहेको जनविश्वास रहेको छ । कथामा भगवान शिवका जेष्ठ पुत्र कुमार र अगस्त्यमुनीबीचको संवाद रहेको छ । कथा श्रवण गरिसकेपछि प्रसादका रूपमा फलफूल, सख्खर, चिनी आदि वितरण गरिन्छ । एकतीस अध्यायमा वर्णन गरिएको कथा माघ शुक्ल पूर्णिमाका दिन समापन हुन्छ ।

विशेषतः महिलाहरूले मान्ने यो पर्वमा पुरुषहरू पनि सहभागी हुन्छन् । कथामा मूल पात्रका रूपमा रहेकी सतीदेवी पति भगवान शिवको पिता दक्षप्रजापतिले अपमान गरेपछि यज्ञकुण्डमा हाम फालेर देहत्याग गरिन् । सतीदेवीले देहत्याग गरेको सूचना पाए लगत्तै भगवान शिवले सतीदेवीको मृत शरीर बोकेर विश्व परिक्रमा गरेको कथा श्री स्वस्थानी व्रतमा वर्णन गरिएको छ । यसरी सतीदेवीको गलेको शरीर जहाँ-जहाँ खस्यो त्यहाँ-त्यहाँ देवीका पीड स्थापित गरिएको स्कन्द पुराणमा उल्लेख छ । पति-पत्नीबीचको यस्तो गहिरो सम्बन्धको कथाद्वारा समस्त मानव जातिलाई दाम्पत्य जीवनको महत्त्व र पवित्रताको शिक्षा दिने यो व्रत अन्य पर्वभन्दा बेग्लै छ ।

भगवान शिवको भक्ति र कृपाबाट मनोवाञ्छीत फल पाइने विश्वासमा पछि हिमालय पुत्री पार्वतीले कठोर व्रत बसेर शिवजीलाई वर पाएको कथा पनि श्री स्वस्थानीसँग जोडिएको अर्को प्रसंग हो । त्यही कथामा वृद्ध ब्राह्मणसँग बालिका गोमाको विवाह भएको कथा समेत समेटिएको श्री स्वस्थानी व्रत कथाले अनमेल विवाहविरुद्ध चेतना प्रवाह गरेको छ । पति-पत्नीका बीचको प्रेम र हार्दिकतासहितको यो व्रतका प्रभावले हामी सबैको कल्याण होस् । आज विखण्डन हुँदै जान थालेको नेपाल समाजमा परिवारका बीच अझ पति-पत्नीका बीचको नाता त्यस्तै गहिरो र अटुट रहोस्, त्यसका लागि माताको अनुकम्पा र सुदृष्टि रहोस् ।



डॉ. महेश पराजुली

कम्युनिस्ट शासनमा रूढ पनि पाउँदैन भनी रोइलो गर्ने नेपाली कांग्रेसका सभापति शेरबहादुर देउवा अनि उनको कोटरी लोकतान्त्रिक पार्टीको नेताको खोल ओडेर कतिपय निरंकुश र तानाशाही छन् जगजाहेर नै छ । हेक्का राख्नु देउवा एण्ड कम्पनी प्रा.लि. ले पहिले आफ्नो अनुहार आफूले नै ऐनामा हेरे । २०७६ पुस ११ गतेको केन्द्रीय समितिको निर्णयले पुष्टि गरेको छ निरंकुशता र तानाशाही प्रवृत्तिको । नेपाली कांग्रेसको वर्तमान केन्द्रीय कार्यसमितिको चार वर्षे कार्यकाल विधिवत् रूपमा आगामी फागुन १९ बाट समाप्त हुँदैछ । मंसिर २६ गतेबाट शुरू भएको केन्द्रीय समितिको बैठक २६ र २९ गते पौडेल र सिटौला समूहले बहिष्कार गरे भने मंसिर २०, पुस २ र ४ गतेको बैठक स्थगित भयो । १४औं महाधिवेशन २०७७ मंसिरभित्र गर्नुपर्ने, विधान अनुसार विभाग गठन, भातृसंस्थाको अधिवेशन गर्नुपर्ने र क्रियाशील सदस्यताको विवरण सार्वजनिक गर्नुपर्ने माग थियो पौडेल र सिटौला समूहको । पुस ४ गते स्थगित भएको बैठक पुस १० गतेका लागि सारियो । यसबीचमा संस्थापन पक्षले सहमतिको प्रयासका नाममा इतरपक्षसँग इमोसनल ब्लाकमेलिङ गर्दै वार्गनिङ गरिरह्यो भने गलाउने रणनीति अख्तियार गर्‍यो । सहमति गर्ने नाममा १० गतेको बैठक फेरि ११ गतेका लागि सन्चो । सहमतिका विन्दु पहिल्याउँदै पौडेल र सिटौला समूह लचिलो बनेको अवस्थामा हठात संस्थापन पक्षले इतरपक्षलाई पेल्लै जाने धारणाअधि सारेपछि पौडेल र सिटौला समूहले सहमतिमा नै जोड दिँदै केही दिन बैठक स्थगन गर्न सभापति देउवालाई अप्ठ्यारो गरे ।

पौडेल र सिटौला समूहको अप्ठ्यारोलाई देउवाले ठाउँ लत्याएपछि इतरपक्ष ११ गतेको बैठक पनि बहिष्कार गर्न बाध्य भयो । असन्तुष्ट पक्षसँग सहमतिको लागि सार्थक वार्ताको प्रयास नगरी इतरपक्षको बहिष्कारबीचै नेपाली कांग्रेसको इतिहासमा पहिलो पटक देउवाले कलङ्कको कालो टिका लगाउँदै १४औं महाधिवेशनको मिति घोषणा गरे । केन्द्रीय कार्यसमितिको ११ गते बसेको बैठकले केन्द्रीय कार्यसमितिको कार्यालय एक वर्ष थप्ने, विभाग संख्या ४७ पुऱ्याउने, चौधौं महाधिवेशन २०७७ फागुनमा गर्ने, तृणदलको म्याद छ महिना थप्ने लगायत विभिन्न नौ वटा निर्णय गरेको छ । विभाग संख्या २८ बाट बढाएर ४१ बनाउने प्रस्ताव केन्द्रीय समितिमा पेश भएकोमा ११ गतेको बैठकले ४७ पुऱ्याएको छ । विधानले व्यवस्था गरे अनुसार विभागको संख्या २८ रहेकोमा १४औं महाधिवेशनलाई प्रभावित गर्न सभापति देउवाले आफ्नो कार्यकाल सकिने संघारमा आएर विधान विपरित विभागको संख्या ४७ पुऱ्याएका छन् । पार्टीको विधान अनुसार महाधिवेशन सम्पन्न भएको दुई महिनाभित्र गठन गर्नुपर्ने विभाग थप र

गठन औचित्यहीन हुन् । यसअघि देउवाले गठन गरेको कार्यसम्पादन समिति जसरी विगठन हुन पुगेका थिए । त्यही हालत हुने पक्कापक्की छ अब देउवाले गठन गर्ने विभागहरूको पनि । देउवाको यो कदमले कांग्रेसभित्र सल्लिकएको भुषको आगो दन्किएको छ भने आन्तरिक विवाद थप चर्कने निश्चित छ । १४औं महाधिवेशनलाई प्रभावित गर्न खेलेको काई अनि परिणाम आफ्नो पक्षमा पार्न गरिएको असफल कसरत र पराजित मानसिकता मात्र हो पुस ११ को केन्द्रीय समितिको निर्णय । डोकोमा दूध दुने दुस्प्रयास अनि सोमनाथ शर्माको सपना जस्तै हो देउवाको ११ गतेको निर्णय ।

सभापति शेरबहादुर देउवाको निर्णयमा महाधिवेशनलाई अझै पर धकेल्ने खोटो नियतको संकेत मिल्छ । फागुनमा महाधिवेशनको मिति तोक्नु भनेको विधान अनुसार थपिएको एक वर्षको म्याद समेत गुजारेर बनिबनाउ बहाना बनाउँदै महाधिवेशन नगराई संविधानको प्रावधानमा टेकेर थप छ महिना समेत कार्यकाल लम्ब्याउन बुनिएको जाल हो । यहाँ स्मरणीय छ आफू सभापति बन्न अघि वरिष्ठ नेता शेरबहादुर देउवाले ६० र ४० प्रतिशतको

त्यसको असर राष्ट्रिय राजनीतिमा समेत पर्ने छ ।

कस्तुरीले आफ्नो नाभीको सुवास थाहा नपाएर भौँतारिए भँ अनि कुहिरौंभित्रको काग र हाँसको चाल न बकुल्लाको चाल भँ बनेको छ कांग्रेसको वर्तमान । मेरुपडका रूपमा रहेका पार्टीका भातृ तथा शुभेच्छुक संस्था अनि केन्द्रीय नीति अनुसन्धान तथा प्रशिक्षण प्रतिष्ठानले विधानले तोकेको जिम्मेवारी पूरा गर्न नसकि संस्था स्थापनाको औचित्यको पुष्टि न त माउ पार्टीले नै गर्न सकेको छ न त भातृसंस्थाले । पार्टीका कुनै पनि अंग र भातृ तथा शुभेच्छुक संस्था अनि केन्द्रीय नीति अनुसन्धान तथा प्रशिक्षण प्रतिष्ठान देउवाको नेतृत्वमा क्रियाशील र गतिशील भएनन् । देउवा एण्ड कम्पनी प्रा.लि.का नेता, भातृसंस्था र केन्द्रीय नीति अनुसन्धान तथा प्रशिक्षण प्रतिष्ठानका दास र भाटहरू देश विदेशमा १४औं महाधिवेशनमा संस्थापन पक्षलाई सहयोग गर्न सघाउन उपदेश दिँदै याचनाको भिख मागिरहेका छन् । आफ्ना कोटरीको कमजोरी ढाकछोप गर्दै अनि लुकाउँदै । नेपाली कांग्रेस मासवेस पार्टी भएकाले मात्र अहिलेसम्म विगतको साँवाको ब्याज खाएर टिकीरहेको छ । कांग्रेसको दुर्गतिमा दिन धेरै टाढा नहुन पनि सक्छ यदि १४औं

क. खड्गप्रसाद ओलीले नेतृत्व गरेको नेपाल कम्युनिष्ट पार्टीको सरकारले गरेको गलत क्रियाकलापले प्रतिपक्षलाई खुराक दिएर पनि प्रमुख प्रतिपक्षी दल नेपाली कांग्रेसले संसद तथा सडक दुबैमा त्यसको शसक्त ढंगले प्रतिरोध गर्न नसकी कमजोर भूमिका प्रदर्शन गर्दै लाचारी देखाएको छ । कम्युनिस्ट सरकारलाई खबरदारी गर्न यति धेरै राष्ट्रिय मुद्दा छन् कि तीनको फेहरिस्त लामै छ । तिनीहरूको उठान गर्दै सरकारको भण्डाफोर गर्नुको सङ्ग कांग्रेस आन्तरिक कलहमा नै रमाइरहेको छ । भोलि त कांग्रेसले सोचेकै छैन ।

बहुमतको डण्डा चलाएर असन्तुष्ट पक्षलाई पेल्लै जाने संस्थापन पक्षको अतिबादी सोच अनि इतर समूहको बहिष्कार दुर्भाग्य हो । यसले कांग्रेसलाई बलियो होइन कमजोर नै बनाउँछ । पार्टीको सिद्धान्त, विधि, विधान अनि प्रचलित मूल्य र मान्यता देउवाको शब्दकोषमा भेटिँदैनन् । असाधारण अवस्थामा महाधिवेशन एक वर्ष सार्न सकिने विधानको व्यवस्थालाई देउवा नेतृत्वको कांग्रेसले दुरुपयोग गरेको छ । त्यस्तो के असाधारण अनि विषम परिस्थिति सिर्जना भएको छ र नेपाली कांग्रेसमा समयमा नै महाधिवेशन नगर्न । विधानका केही धारा निलम्बन गरिएका छन्, यसले दुस्परिणाम ल्याउने निश्चित छ । देउवाको अप्रिय कदमको असर संसदीय मोर्चामा पनि पर्ने छ । संसद र सडक दुबैमा सत्तारूढ दलको सामना गर्ने नैतिक बलमा धक्का लागेको छ । देउवारूपी ग्रहणले ढाकेको अवस्था छ कांग्रेसलाई । नेपाल कम्युनिस्ट पार्टीले नेपाली कांग्रेसबाट पाँच बर्षका लागि गरी लिएको निर्वाचनरूपी बन्धकी तमसुकको भाकाको म्यादको समय अब धेरै बाँकी छैन । यसै नेतृत्वले साँवा त के ब्याज समेत उठाउनसक्ने छनकसम्म पनि देखिएको छैन ।

शेरबहादुर देउवाको विगत र उनले गरेको राष्ट्रघात अनि देउवाले १३औं महाधिवेशनबाट सभापतिको पद सम्हालेपछि नेपाली कांग्रेसले व्यहोर्नुपरेको क्षतिको सारांश यसै साप्ताहिकको गत अंकमा चर्चा गरिसकेको छु । त्यसै लेखमा एउटा अति नै संवेदनशील मुद्दा पनि उठाएको थिए । प्रसंग थियो तत्कालीन प्रधानमन्त्री शेरबहादुर देउवाले बहाल रहेकै अवस्थामा आतंककारी माओवादीलाई राष्ट्रिय समाचार समितिको अध्यक्षमा आफैँद्वारा नियुक्त सरकारी सुविधाको उपभोग गर्ने घुम्ने मेचमाथि अन्धोमान्छे जस्तै बनेका वरिष्ठ पत्रकार पुरुषोत्तम दाहाल मार्फत गरेको आर्थिक सहयोगको प्रसंग । देउवाकै अदुरदर्शीताका कारण देशले १० वर्षे जनयुद्ध भोगिरहेको अवस्थामा राष्ट्रविरुद्ध सशस्त्र विद्रोह गरिरहेको माओवादीलाई संविधान र कानूनको दायरामा ल्याएर कारवाही गर्ने जिम्मेवारी बोकेको कार्यकारी प्रधानमन्त्रीले उड्दै माओवादीलाई सहयोग गरेकोमा देउवा माओवादीको मतिथामा मात्र नभएर देशद्रोही समेत बन्न पुगे भन्नु राजनीतिक विश्लेषक । देउवाको सहयोगको अंश निर्दोश नागरिक र धैरजसो नेपाली कांग्रेसकै कार्यकर्ता मार्न प्रयोग भएको छ । पार्टीका निष्ठावान कार्यकर्ता मारिएको जिम्मेवारी र जवाफदेहिता शेरबहादुर देउवाले लिनुपर्छ अनि यो मुद्दा नेपाली कांग्रेसको बहसको विषय बन्नुपर्छ भन्नु द्वन्द्वपीडितहरू ।

(पराजुली शहिद श्रीप्रसाद पराजुलीका पुत्र हुन्)



भागवण्डालाई संस्थागत गराएका थिए पार्टीमा । सभापति सुशील कोइरालाले गठन गरेका विभागबाट वरिष्ठ नेता देउवाले आफ्ना पक्षका नेतालाई सामूहिक राजीनामा गर्न लगाएको इतिहास छ कांग्रेसमा । त्यसैलाई नजरी मानेर पौडेल र सिटौला समूहले देउवाले गठन गर्ने विभागबाट आफ्ना समूहका विभागीय प्रमुखहरूलाई फिर्ता बोलाए भने कुनै नौलो र अनौठो हुने छैन । पार्टीमा प्रतिपक्षको भूमिका निभाउँदै सभापतिलाई असहयोग गरेका देउवालाई अनुकूल अवस्था हुँदाहुँदै पनि त्यसको उपयोग गर्न नसकि निकम्बा साबित भए । स्थापना कालदेखि नै पार्टीमा उतार-चढाव, आरोह-अवरोह अनि गुट र फुट खेपेको कांग्रेसलाई अझ थिल-थिलो बनाएको छ शेरबहादुर देउवाले नेतृत्व गरेको प्रा.लि.ले । किताकाट गरिएका कांग्रेसका नेता कार्यकर्ता अपमानको विष पिउन विवश र वाध्य छन् । चारतारे भण्डा, रूख र जयनेपाल शब्दकै दुरुपयोग र अवमूल्यन गरेको छ देउवा एण्ड कम्पनीले । १४औं महाधिवेशन चासोको विषय बन्दै चर्चाको शिखरमा रही कांग्रेसको राजनीति गर्माउँदै तरिगत भएको छ । पार्टीले गति लिन्छ कि अरु अधोगतिदर्फ धर्कोलन्छ छिन्फानो र निर्धारण १४औं महाधिवेशनले नै गर्नेछ ।

महाधिवेशनबाट पनि देउवाले नै नेतृत्व हत्याए भने । कांग्रेसको रूख त ठिग उभिएला तर पात भरेर नाञ्चो नरहला भन्न सकिन्न । कांग्रेसको बाटोकाका सुगन्धित पुष्प अनि रूखको सम्हार र रेखदेखका लागि जिम्मेवारी पाएका मालिले नै बेइमानी गरेर गोडमेलका नाममा खराब नियतले जुरै काट्न थालेपछि पात त भर्ने नै भयो । इम्पेरियर न्यू क्लोथको बादशाह जस्तै बनेका सभापति देउवाले १४औं महाधिवेशनको मिति घोषणा गरेको अवस्थामा नेपाली कांग्रेसमा ध्रुविकरण बढेर विवाद चुलिएको छ । आफ्नो गुटबाट सभापतिका लागि सर्वसम्मत प्रत्यासी बन्न देउवालाई जति अनुकूल र सहज छ पौडेल र सिटौलालाई त्यो सुविधा नहुन पनि सक्छ । देउवालाई चुनौती दिन साभ्ना एजेण्डा लिएर एकैथलोमा उभिन बाध्यात्मक परिस्थिति उत्पन्न भएको छ पौडेल र सिटौला समूहलाई । पार्टीका न्यायाधीशको भूमिकामा रहेका महाधिवेशन तथा महासमिति प्रतिनिधि र सदस्यहरूले विवेक प्रयोग गरेर नेपाली कांग्रेसका कार्यकर्ता तथा मतदातालाई न्याय दिने हो भने १४औं महाधिवेशनमा देउवा एण्ड कम्पनी प्रा.लि. लाई दण्डित गर्नुपर्छ कांग्रेस पार्टी बचाउने हो भने ।

बुबा-आमाको महत्त्व नभुलौं



विश्वराज राउत

एकजना साथीसँग गफिँदै जाँदा उहाँले सोध्नुभयो- तपाईं आफ्नो बाबुआमालाई कतिको माया गर्नुहुन्छ ? र उहाँहरूलाई कतिको सम्झनु हुन्छ ? टाढा भए पनि वा तपाईं आफ्नो बाबुआमाबाट टाढा भइरहँदा दिनमा एक पटक पनि फोन गरेर सोध्नुभएको छ ? बुवा, तपाईंलाई कस्तो छ ?, आमा तपाईंलाई कस्तो छ ? भनेर अथवा तपाईं सँगै हुनुहुन्छ भने वा-आमा बुढा भए, बुढाबुढीको कुरा कति सुनु भन्ने लाम सक्छ ! बुढाबुढीको कुरा फिभो लाग्छ कति कचकच गर्छन्, कति कराउँछन् भन्ने समेत लाम सक्छ । यी बुढाबुढीले के जानेका छन् ? समयले कोल्टे फेरि सक्यो, समय कहाँ पुगी सक्यो । तर, यी बुढाबुढीहरू पुरानो कुरा गर्छन् भनेर आफ्नो बाबुआमाको वाणीलाई नजर अन्दाज गर्नु त भएको छैन ?

तर, याद गर्नुहोस् जुन आज हामी शिर टाडो बनाएर मा यो हुँ मैले यो गरेको छु भन्ने जुन आँट हामी सन्तान भएर गरेका छौं नि त्यसमा बाबुआमाले कयौं रात अनिंदो कित्ताए होलान्, खुन पसिना बगाए होलान्, कयौं रात भोकभोकै सुते होलान्, कयौं रात आँशु पिएर सुते होलान् । यो कुरा बुझ्न जरुरी छ सबैले । तपाईंलाई संसारमा

सबैभन्दा बढी चिनेका छन् तपाईंका बाबुआमाले । टंक बुढाथोकीको गीतमा बाबुआमा भनेका जिउँदा देउता हुन् भनेर भनिरहँदा के यो यथार्थ हो त भन्ने कुरा पनि लाम सक्ला र आज हरेक वृद्धआश्रममा गएर हेर्दा लाग्छ यो सब बकवास लाम सक्छ । तिमि जस्ती राम्री कोही छैन संसारमै, आमा जस्ती राम्री कोही छैन संसारमै भनेर भनिरहँदा हामीले आमा-बालाई राम्रो गर्न सकेका छौं त यो हरेक छोराछोरीले बुझ्न जरुरी छ । भनिन्छ, दुःखले मानिसलाई जोड्छ र सुखले मानिसलाई टाढा बनाउँछ । सायद हाम्रो समाजमा पनि यसको प्रभाव होला दुःखी बाबुआमा एकलै रहेको हामीले पाउने गरेका छौं भने सुखी बाबुआमा विभिन्न देश-विदेशको भ्रमण गरेको समेत देखे गरेका छौं ।

एकजना अभिभावक भन्दै हुनुहुन्थ्यो- छोरोले दशैंमा अप्ठेलिया बोलायो दशैं अप्ठेलियातिरै मनाउनु पर्यो धेरै आफन्त पनि उतै भएको कारणले गर्दा रमाइलो नै होला भनेर गयौं बुढाबुढी एक महिनाको बसाई पछि नेपाल फर्क्यौं मलाई त एक महिना बस्ने गाह्रो भयो । अझ छोरोको त भन्न विजोग देखेँ बाउ-छोरा कै भेट नहुने एउटै घरमा बसे पनि । मैले त छोरोलाई पढाई सकिएर लगत्तै नेपाल फर्किनु भन्दै आएको छु । विदेशमा छोराछोरी पठाउनु र अझ उतै बस्न थाले भने त एकलो हुने रहेछन् । साथीभाइ,



समाज र परिवार भन्ने कुरा नै नहुने रहेछ । बस काम, काम मात्र हुने रहेछ भन्दै उहाँले म सँग गफिँदा त्यो एउटा बाबुको पीडा थियो, एउटा बाबुको लाचारी पनि थियो । विदेश नजाने भन्ने मेरो कुरा होइन । तर, पढाई सकिएपछि

स्वदेशमा नै फर्कनुपर्छ परिवार, समाज र देशका लागि केही गर्ने प्रण गर्नुपर्छ भन्दै बीच-बीचमा भावुक बनाउँदै गफिनुले मलाई भने हौसला मिलेको थियो । एउटा बाबु जसले अप्ठेलिया बसेर पढ्दै गरेको छोराको दुःख देखेर नेपाल नै आइज, नेपालमा नै केही गर्नु भन्ने सल्लाह दिने बाबु, तर केही त्यस्तो छोराछोरी पनि होला जो अप्ठेलिया पुगेर पनि आफ्ना बाबुआमालाई भुल्छन् । अहिलेको समाज हेर्दा अचम्म लाग्छ । हरेक छोराछोरी आफ्नो बाबुबाट कुनै न कुनै रूपमा प्रभावित हुन्छन् । कुनै पनि छोरोले आफ्नो बाबुलाई मुख्य रूपमा हेरेर वा अनुशरण गरेर नै मानिस बन्न सक्छ । आफ्नो छोराको व्यक्तिगत विकासमा बुबाको प्रभाव प्रायः अदृश्य हुन्छ, तर वास्तविक हुन्छ । घरमा सँगै रहेका बा-आमालाई एउटा मिठाई नदिने, हाँसीखुसी नबोल्ने अनि मन्दिरमा गएर लड्छु चढाउनु पर्ने । बुहारीले सासु-ससुरा नमान्ने, बाचुञ्जेल राम्रो मुखले मिठो मसिनो खाना नदिने । मुस्कानसहितको बोलीचाली नगर्ने । नाति-नातिनालाई हजुरबा-हजुरआमासँग खेल्न समेत वञ्चित गराउने । घरका मान्छे शत्रु ! बाहिरका मान्छे मित्रु ! बा-आमाको इज्जत नगर्ने !

बा-आमालाई अपहेलना गर्ने ! यो हाम्रो समाजको बा-आमा प्रतिको दृष्टिकोण बनिरहँदा, समाजमा आफू अब्बल बनिरहँदा छोराछोरी, बुहारीले गर्ने व्यवहार यस्तै हो त एकपटक सबैले सोचौं ।

बा-आमाको अथक मेहनत, भोकभोकै बसेर सन्तानलाई खुवाएको यथार्थता र सन्तालाई राम्रो शिक्षादिकाको लागि गरेको परिश्रमको परिणाम यस्तै हो त ! वृद्ध बा-आमालाई एउटा छोरोले डोकोमा हालेर भिरबाट खसाल्न जान लाग्दा नातिले बुवा त्यो डोको चाहिँ नखसाल्नु है त्यो मलाई पनि चाहिँन्छ लिएर आउनु भनेका दन्ते कथाहरू कथा नभएर साच्चे सत्य घटना नै हो कि भन्ने भान हुन सक्छ हाम्रो आजको समाज हेर्दा । जीवनमा सन्तान अर्को बनाउन सकिएला ! श्रीमती अर्कै ल्याउन सकिएला ! तर, जन्म दिने बा-आमा अर्कै बनाउन सकिँदैन सासु-ससुरा अर्कै बनाउन सकिँदैन । हामी जति शिक्षित भएता पनि हाम्रो मानसिकता शिक्षित बनाऔं । जिउँदा देउता भनेका बा-आमा हुन्, जिउँदो हुँदा नै सेवा र सम्मान गरौं मृत्युपरन्त अफसोच गरेर केही हुँदैन ।

नाचनेको मानिसलाई बाटोमा दुःख परेको देख्दा हाम्रो मन दुःखी हुन्छ भने आफूसँगै बसेका जिउँदा देउतालाई दुःखी कहिले नबनाऔं । यो समाज हामी शिक्षित व्यक्तिको जमात हो हामी शिक्षित हौं भनेर भनिरहँदा मानसिक रूपमा शिक्षित बनेौं । जिउँदा देउता भनेका बा-आमा हुन्, जिउँदो हुँदा नै सेवा र सम्मान गरौं मृत्युपरन्त अफसोच गरेर केही हुँदैन । नाचनेको मानिसलाई बाटोमा दुःख परेको देख्दा हाम्रो मन दुःखी हुन्छ भने आफूसँगै बसेका जिउँदा देउतालाई दुःखी कहिले नबनाऔं । यो समाज हामी शिक्षित व्यक्तिको जमात हो हामी शिक्षित हौं भनेर भनिरहँदा मानसिक रूपमा शिक्षित बनेौं । जिउँदा देउता भनेका बा-आमा हुन्, जिउँदो हुँदा नै सेवा र सम्मान गरौं मृत्युपरन्त अफसोच गरेर केही हुँदैन ।

इस्टीमेटमा भन्दा १० मिटर लामो नाला निर्माण



अर्जुनधारा, पुस २४। अर्जुनधारा-७ मा अमित खम्बूको घर हुँदै गोसहरी जाने बाटोमा नाला निर्माण योजना अन्तर्गत निर्माण सम्पन्न भएको नालाको सावर्जनिक सुनुवाई सम्पन्न भएको छ।

इस्टीमेट अनुसार ५७ मिटर लामो नाला निर्माण गर्न गत मंसिर २७ गते सम्पन्न भएको उक्त योजनाको लागि चालू आर्थिक वर्षमा बडाबाट दुई लाख विनियोजन भएको र उपभोक्ता समितिबाट २० हजार १३ रुपैयाँ संकलन भएको समितिका अध्यक्ष राजेन्द्रबहादुर धिमालले बताए।

इस्टीमेटमा उल्लेख भएको भन्दा १० मिटर बढी काम भएको उक्त नाला निर्माणको कार्य गत पुस ४ गतेदेखि शुरू भई पुस १८ गते सम्पन्न भएको समितिका सचिव अशोक राईले जानकारी दिए। अध्यक्ष धिमालको अध्यक्षतामा भएको कार्यक्रममा सचिव राईले दुई लाख २० हजार तीन सय रुपैयाँ बराबरको आयव्यय विवरण प्रस्तुत गरेका थिए।

कार्यक्रममा बडा पूर्वाधार समितिका संयोजक एवम् बडा सदस्य देवकुमार राई, बडा सदस्य ऐतराज नेम्बाङ, अर्जुनधारा प्रेस क्लबका उपाध्यक्ष रमेश समदर्शी लगायतको आतिथ्य रहेको थियो। कार्यक्रमको सञ्चालन समितिका सचिव राईले गरेका थिए।

दशगजामा सुपारीको धन्दा, वास्तविक तस्कर को ?

□ नरेन्द्र ढकाल

भाषा, पुस २४। आफैले जन्माएको कुन सन्तानको जन्ममिति विसैलान र आमा-बुवाले ? तर, पुस १७ गते जन्मेकी एक परिवारकी कान्छी छोरीको जन्मदिन आमाबाबुले नै विसैएका छन्। आफ्नो जन्मदिन आमा-बाबुले विसैएपछि उनी रुन्छन्।

गरिवीको चपेटामा परेको परिवारलाई ऋण तिन र परिवार पाल्न धो-धो परिरहेको छ। घरको मुख्य मान्छे नै रक्सीको तालमा हिँडेपछि त्यो परिवारको अवस्था कस्तो होला एकपटक सोचन बाध्य बनाउँछ। अनि समाजका गन्नेमान्नेहरूले नै चलाएको धन्दामा मजदुरी गर्नेहरू तस्करको संज्ञा पाउँछन्। उनीहरू जीवनभर तस्करी नै गर्न बाध्य हुन्छन्। सीमा क्षेत्र दशगजामा नेपालीले भोग्नु परेको पीडा र व्यथालाई पत्रकार पर्वत पोतेलले नाटक मार्फत जीवन्त बनाएका छन्।

ठूला घुसखोरी, ठूला तस्करहरू, कमिशन खोरहरू र राज्यको ठूला स्थानमा पहुँच जमाएर दलाली गर्नेहरूलाई कसैले केही गर्न नसके, तर दिनरात मजदुरी गर्ने मजदुरहरूलाई तस्करको संज्ञा दिँदै उनीहरू माथि हुने दुर्व्यवहार, उनीहरूले भोग्नु परेको पीडालाई पत्रकार पोतेलले टपकै टपका छन्। सु-सु-पारी भन्ने वाक्य बोल्दै मजदुरहरूलाई सुपारीको बोराले गिज्याउँदा पूर्वीनाका काँकरभिट्टा लगायतका स्थानबाट हुने सुपारी तस्करीलाई उदाइगो बनाई दिएको छ नाटकले। आखिर भन्सार र प्रहरीले ती नै मजदुरहरूलाई तस्करको संज्ञा दिने र ठूला तस्करहरूको विषयमा मौन रहनुले यसको वास्तविकता भने अझ रहस्यमय बनाई दिएको छ।

काँकरभिट्टास्थित परिवर्तन थिएटरमा पत्रकार पोतेलद्वारा लिखित नाटक 'दशगजा-एक यथार्थ'को मञ्चन भइरहेको छ। पोतेलले नाटकमार्फत सीमा क्षेत्रमा हुने वारिपारि धन्धामा मजदुरी गर्ने सर्वसाधारण र कारोवारको



नेपथ्यमा रहने मालिक मध्ये 'को चाहिँ तस्कर हुन्' भन्ने गम्भीर प्रश्नमा समाजलाई घोलिन बाध्य बनाएका छन्। नाटकको निर्देशन सिल्वी थिएटरका धर्मिरे युवराजले गरेका छन् भने कविता नेपाल, लीला विष्ट, विमला चिमरिया, अभिषेक गौतौला, एञ्जल खड्का, पूजा आचार्य, प्रतिभा आचार्य, राहुल ठाकुर, नवराज पाठक, मदन चिमरिया र कविता पौडेलले अभिनय गरेका छन्। अभिनयमा अब्बल रूपमा एञ्जलको प्रस्तुति देख्न सकिन्छन्।

नाटकलाई सशक्त बनाउन उनको भूमिका महत्वपूर्ण देखिएको छ। नाटकले सीमामा खास तस्करी गर्नेहरू सत्ता र शक्तिको आडमा निर्धक धन्धामा लिप्त हुने

गरेको र जीविकाका लागि ज्यान माया मारेर मजदुरी गर्ने विपन्न व्यक्तिहरूलाई तस्करीको बिल्ला भिराउने गरिएको यथार्थलाई पर्दाफास गरिंदिएको छ।

पुस १७ गतेदेखि शुरू भएको नाटकको मञ्चन हरेक दिन दिउँसो १ बजे र ४ बजे गरी दुईपटक भइरहेको पत्रकार पोतेलले जानकारी दिए। एक घण्टा १० मिनेट लामो नाटकमा दर्शकलाई सीमा क्षेत्रमा हुने वास्तविकता हेर्दाहेर्दै नाटक सकिनेको पत्तै हुँदैन। नाटकले दशगजा क्षेत्रको भूमिलालाई समेटेको छ भने भारतीय प्रहरीले नेपाली चेलीलाई गर्ने दुर्व्यवहार पनि छर्लङ्ग बनाई दिएको छ। नेपाली चेलीको गोप्य अंगमा छुँदा समेत प्रतिकार गर्न

नसक्नुले दर्शकको आङ्ग जिर्ण बनाई दिन्छन्।

भारतको मणिपुरको इम्फालमा आतंकवादीबाट नेपालीले भोग्नुपरेको पीडालाई पनि स्थान दिएको छ। दशगजा क्षेत्रमा बसोबास गर्दै समय अनुसारको काम गर्नुपरेको पीडालाई छर्लङ्ग बनाइएको छ। काँकरभिट्टास्थित बसपाकबाट शुरू भएको मजदुरीको दैनिकीलाई अत्यसम्म साँच्चैँ मार्मिक तरिकाले प्रस्तुत गरिएको छ। दशगजा क्षेत्रका मनिचेन्जरको अवस्था, होटलमा माल पाइन्छ भनेर ग्रहाकलाई बुक्क पारेर त्याउनुपने अवस्था मात्र होइन चेलीवेटी वेचबिखनको विषय समेत साँकेतिक रूपले उठान गर्न खोजिएको छ।

पैसाको लोभमा नेपाली सञ्चारमाध्यमले गलत विज्ञापनलाई प्रकाशन तथा प्रसारण गरिरहेको विषयलाई पत्रकार पोतेलले नाटक मार्फत उठान गरेका छन्। चार कक्षा चारपटक फेल गरेकी महिला कसरी पानीटयाइकीको खालीटयाइकी मेडिकल हलको डाक्टर भइन् भन्ने प्रश्नले नेपालीहरूको स्वास्थ्यको विषय पनि गहन ढंगले उठान गरेको पाइन्छन्। पायल्स, फिस्टुला लगायतका विभिन्न भ्रामक विज्ञापनको विषयमा नाटकमा पत्रकारिताको विश्वसनीयता माथि नै प्रश्न खडा गरिएको छ।

विशेषगरी सुपारी तस्करीको विषयलाई प्राथमिकता दिइरहँदा यसको मुख्य व्यक्ति गौण हुनु र मजदुरलाई तस्करको संज्ञा दिँदै उनीहरू माथि शोषण गरिनुले दशगजाको यथार्थको चित्रण गरिएको छ। गरिवी कै कारण कतिपय परिवार फुटको अन्तिम अवस्थामा पुगेको जीवन्त विषय वस्तु उठान गर्दै दर्शकहरूलाई एक पटक सोचन बाध्य बनाएको छ नाटक दशगजाले। यसले सीमा क्षेत्रको पीडा र व्यथालाई उदाङ्गो बनाई दिएको छ। वारि-पारी गर्दै गर्दा पक्राउ पर्नु अनि श्रीमान्ले परिवार सम्भाल्नका केही लचकता देखाएर पारिवारिक मायालाई कायम राख्नुले नाटक साँच्चैँ मार्मिकरूपमा अत्यन्त भएको छ। नाटक आगामी २६ गतेसम्म प्रदर्शन हुने पत्रकार पोतेलले जानकारी दिए।

बाबुको दशगात्र कर्ममा छोरी

भाषा, पुस २४। परम्परावादी सोचले हाम्रो समाज अझै पनि अन्धविश्वास र रूढिवादीले जेलिएको छ। पुरानो संस्कार र संस्कृतिले जकडिएको हाम्रो समाजमा परिवर्तन ल्याउने कुरा गर्न जति सजिलो भए पनि व्यवहारिकरूपमा प्रयोगमा ल्याउन त्यति सहज छैन। समाजमा मर्दापर्दा होस् या कुनै पनि शुभ कार्य गर्दा होस् पुरानै सोचका साथ समाज अझै पनि चलिरेहेको छ। तर, भाषाको कनकाई नगरपालिकामा नाबालक दुई छोरीले बाबुको दशगात्र कर्म गरिरहेका छन्।

छोरीले छोरासरह नै दशगात्र कर्म गरेको देखा समाजमा यसको धेरै चर्चा हुन थालेको छ। यो क्षेत्रमा छोरीले बाबुको काजकिरिया गरेको बिरले घटना भएकाले पनि केहीले आश्चर्य मान्दै हेर्न आउने गरेका पनि छन्। विर्तामोड-२ चैतवारीका ३९ वर्षीया टीकाराम खनालको पुस १५ गते निधन भएपछि उनका छोरा नभएका कारण जेठी छोरी १४ वर्षीया जुनु (भावना) र कान्छी छोरी आठ वर्षीया जेनी (सीता)ले हिन्दूधर्म परम्परा अनुसार काजकिरिया (दशगात्र कर्म) गरिरहेका छन्।

आफना दाजुभाइ नभएपछि बाबुको काजकिरिया गर्ने आफ्नै जिम्मेवारी भएको ठहर गर्दै दिदीबहिनी किरियामा बसेको जुनुले बताइन्। 'अभिभावकका लागि छोराछोरी



दुवै बराबरी हुन्, समाजको हेर्ने दृष्टिकोण संकुचित रहेकाले अनौठो लागेको हुन सक्दछ - जुनुले भनिन्- 'बाबुले छोरासरह नै काम गर्नु, छोरी हुँ भनेर कहिल्यै पनि पछाडि नहट्नु भन्नुहुन्थ्यो।'

बाबुको अर्ति उपदेशलाई अनुसरण गर्दै समाजको पुरानो मान्यता हटाएर बाबुको नाममा हिन्दू परम्परा अनुसार काजकिरिया गरिरहेको उनले बताइन्। खनालको

निधनपछि काजकिरियामा दाजुभाइ नहुँदा एकान्त टोल समाज विकास संस्थाले संरक्षण दिएर सामुदायिक भवन निःशुल्क रूपमा उपलब्ध गराई १३ दिनसम्मको काजकिरिया भइरहेको संस्थाका अध्यक्ष भीम खरेलले बताए।

यसैबीच काजकिरियाको कर्म गराउँदै आएका ब्राह्मण कैलाश न्यौपानेलाई दुर्गापुरस्थित उनको निजी निवासमा सात जनाको समूहमा आएका नकापधारीले काजकिरिया गराएको विषयलाई लिएर हातपात गरेको छ। धर्मशास्त्रभन्दा बाहिर गई नियम मिचेर किन छोरीलाई काम गराएको भन्दै आफूलाई छातीमा समाएर हप्काएको न्यौपानेले बताए। कुनै दाजुभाइ खोजेर काजकिरियामा राख्नुपर्ने भन्दै उनीहरूले दबाव दिएको न्यौपानेले बताए।

मोटरसाइकलमा आएका ती अपरिचित व्यक्ति मध्ये एक जनाको लामो टुप्पी पनि आफूले देखेको हुनाले ब्राह्मण समुदायकै समूह आएको हुन सक्ने आफूले अनुमान गरेको न्यौपानेको भनाइ छ। समाजमा आइपरेको अड्यारो अवस्थामा मानवीय सहयोग गर्नु आफ्नो दायित्व सम्भरेर गरेको काममा विभिन्न धार्मिक संघ-संस्थाबाट समेत सहयोग हुनुपर्ने भन्दै न्यौपानेले आफूमाथि भएको आक्रमणका विषयमा दुःख व्यक्त गरेका छन्। रासस

महिला हकअधिकार सम्बन्धी प्रशिक्षण

दुहागढी, पुस २४। महिला हक अधिकार सम्बन्धी एकदिने प्रशिक्षण फाँफोको दुहागढीमा सम्पन्न भएको छ। मानव अधिकारका लागि महिला, एकल महिला समूह वडा समितिको आयोजना तथा मेचीनगर नगरपालिका कार्यक्रमा स्थानीय पाँच जना ज्येष्ठ महिलाहरूलाई सम्मान समेत गरिएको थियो। यसरी सम्मानित कार्यक्रमका वीच प्रमुख अतिथि मानव अधिकारका लागि महिला, एकल महिला समूह फाँफोकी अध्यक्ष रेखा अधिकारीले उद्घाटन गरेकी थिइन्। ८० जनाभन्दा

बढी महिलाहरूको सहभागिता रहेको प्रशिक्षणमा महिला हिसाको कानूनी उपचार, एकल महिलाका हक अधिकार लगायतका विषयमा अधिवक्ता लक्ष्मी खनालले सहाजकरण गरेकी थिइन्। कार्यक्रममा स्थानीय पाँच जना ज्येष्ठ महिलाहरूलाई सम्मान समेत गरिएको थियो। यसरी सम्मानित कार्यक्रमका वीच प्रमुख अतिथि मानव अधिकारका लागि महिला, एकल महिला समूह फाँफोकी अध्यक्ष रेखा अधिकारीले उद्घाटन गरेकी थिइन्। कार्यक्रमको सञ्चालन सचिव जमुना खरेलले गरेकी थिइन्।

'रारआ' माविको स्वर्ण महोत्सव

दुधे, पुस २४। राष्ट्रिय रमणीय आदर्श माविको स्वर्ण महोत्सव सफल बनाउन शिवसतीश्वरी नगरपालिका-११ का वडाध्यक्ष तथा विद्यालय व्यवस्थापन समितिका अध्यक्ष भैरवकुमार श्रेष्ठको अध्यक्षतामा एक सय २७ सदस्यीय स्वर्ण महोत्सव मूल आयोजक समारोह समिति गठन गरिएको छ भने विभिन्न १९ वटा उपसमिति गठन गरिएको छ।

माघ १७ गतेदेखि शुरू हुने स्वर्ण महोत्सवका लागि महोत्सवको सूचना तथा प्रचार-प्रसार उपसमितिको संयोजकमा विनोद सापकोटा, स्मारिका सम्पादन तथा प्रकाशन समितिमा श्रीप्रसाद खरेल, योजना निर्माण तथा बजेटिङ्ग उपसमितिमा विद्यालय व्यवस्थापन समिति, अतिथि सत्कार तथा सम्मान उपसमितिमा दुर्गा भण्डारी संयोजक चयन भएका छन्।

त्यस्तै स्वयंसेवक परिचालन उपसमितिमा लालमणि सुवेदी, स्टेज निर्माण तथा व्यवस्थापन समितिमा विद्यालयको भूपू विद्यार्थी मञ्च, सामग्री खरिद तथा आर्थिक स्रोत व्यवस्थापन उपसमितिको संयोजकमा भैरवकुमार श्रेष्ठ, साहित्य तथा संस्कृति उत्थान उपसमितिमा पदमप्रसाद दाहाल, खेलकूद उपसमितिको संयोजकमा पर्वत थुलुङ्ग, प्रविधि व्यवस्थापनमा शान्तिराम बस्नेत, खानेपानी व्यवस्थापन अगिन दुलाल, पुरस्कार व्यवस्थापन उपसमितिमा विद्यालयका प्रधानाध्यापक कालीप्रसाद रिजाल चयन भएका छन्।

बातावरण तथा सरसफाई उपसमितिमा सतासीधाम जेसीज, मसलन्द छप्राई उपसमितिमा श्रीप्रसाद खरेल र सरोज भट्टराई, अक्षयकोप व्यवस्थापनमा टेकबहादुर सेन्धुरी, स्वरस्वती मन्दिर निर्माण उपसमितिमा नारायणप्रसाद बजगाई, दुर्गाप्रसाद भट्टराई, अनुगमन तथा समन्वय ईकाई समितिमा सन्तोषकुमार मेन्याङ्को, प्राथमिक उपचार व्यवस्थापन समितिमा दुर्गा भण्डारी र शान्ति सुरक्षा तथा व्यवस्थापन समितिको संयोजकमा छत्रबाबु ओझा चयन भएका छन्।

UAE मा रोजगारको अवसर

कम्पनी : **SERVEU LLC** शहर : **ABU DHABI**

पूर्व स्वीकृति मिति : २०७६/०८/१६ चलावी नं. ६०१४८३२८ L.T.NO. 230115

कामदारको पद	माग संख्या	व्यक्तगत योग्यता	मासिक तलव AED	तलव नै.रु.	हालको तलव नै.रु.	जिना तलव नै.रु.	जिना तलव नै.रु.	काम गर्न सक्ने	काम गर्न सक्ने	काम गर्न सक्ने
Security Guard	50	सम्बन्धित काममा दक्ष	1800	५५, ८२०	६	८	क.मि. अनुहार	२	२	वर्ष
Life Guard	50		2200	६८, २२०						

फाइनेल अन्तर्वार्ता सम्बन्धित कम्पनीको प्रतिनिधिबाट २०७६ पौष २६ गते (Jan. 11 2020) शनिवार बिर्तामोडमा हुनेछ।

नोट : Kuwait को **Al-Lewaa Security & Maintenance Service Company WLL** बाट **110 KD salary** भएको **Security Guard** को पनि माग भई आएको र यसको प्रि-अन्तर्वार्ता घमाघम भइरहेकोले जान इच्छुकले त-सम्पर्क राख्नु होला।

Seagull International Global H.R.Consultants Pvt.Ltd.
(Birat Associates Pvt. Ltd.)
Sakedhara-4, Kathamandu, Nepal
मोवाइल सम्पर्क : 9817944627, 9808338515, 9815055140

हाराइन्ना ROYAL SECURITY GUARD हस्को आवश्यकता

NATIONAL SECURITY AGENCY

पूर्व स्वीकृति मिति: २०७६/०८/०२ चलावी नं.: ६०१४८३३५ L.T. No: २२२८८६

वि. नं.	कामदारको पद	माग संख्या	व्यक्तगत योग्यता	मासिक तलव BD	तलव नै.रु.	हालको तलव नै.रु.	जिना तलव नै.रु.	काम गर्न सक्ने	काम गर्न सक्ने	काम गर्न सक्ने
1	Security Guard	200	काममा दक्ष	180	५४, ०७०	६	८	क.मि. अनुहार	६	२ वर्ष

१) उमेर २२ देखि ४० वर्षको र अंग्रेजी भाषा राम्रो संग बोल्न, लेख्न र पढ्न सक्ने हुनुपर्नेछ।
२) अन्तरबार्तामा आउदा अनिवार्य रूपमा सक्नल राहदानी, दस्तावेजको प्रमाणपत्र साथै SLC PASS CERTIFICATE र हालसालै खिचेको १२ बटा PP Size फोटो लिएर आउनुपर्नेछ।

प्री-अन्तर्वार्ता सम्बन्धीत कम्पनीको प्रतिनिधिबाट यही मिति २०७६ पौष २५ गते (10TH JAN 2020) बिर्तामोडमा हुनेछ। प्री-अन्तर्वार्तामा सामेल नहुनेलाई फाईनेलमा समावेश गरिनेछैन।

नोट: भूपू सैनिक, कराते, जुडो तथा तेक्वान्डो खेलाडिहरूलाई विशेष प्राथमिकता दिइनेछ।

साथै: मलेसियाको एक प्रतिष्ठित कम्पनी बाट SECURITY GUARD - 100 जना SALARY- 1925 RM को माग भई आएको र जान चाहनेले तुरुन्त सम्पर्क राख्नु होला
नोट: DOCUMENT SELECTION घमाघम भइरहेको छ।
उमेर २५ देखि ४२ सम्म

साथै: कुवेतको एक प्रतिष्ठित कम्पनी बाट SECURITY GUARD हरू १०० जना SALARY- 125 KD रहेको र जान चाहने इच्छुकले त-सम्पर्क गर्नुहोला। प्रि अन्तर्वार्ता सम्बन्धित कम्पनीको प्रतिनिधिबाट यही पौष २५ गते (10th jan 2020) NAASA TRAINING CENTER मा हुनेछ। प्री-अन्तर्वार्तामा सामेल नहुनेलाई फाईनेलमा समावेश गरिनेछैन।
उमेर २३ देखि ४०

मोन्टेज ओभरसिज प्रा. लि.
कलकौ काठमाडौ नेपाल
फोन : 9803672294, 9803572294, 9825939750, 9813672294
9817920206, 9803072294, 9852672294